

2536111
4-07-14

ग्रामीण विकास ने सौपी 1.43 करोड़ परिवारों की सूची

पटना। ग्रामीण विकास विभाग ने खाद्य एवं उपभोक्ता संरक्षण विभाग को राष्ट्रीय खाद्य सुरक्षा कानून के एक करोड़ 43 लाख 82 हजार 737 लाभुक परिवारों की सूची सौंप दी है। ग्रामीण विकास मंत्री नीतीश मिश्र ने गुरुवार को विधान सभा में एक ध्यानकर्षण सूचना के जवाब में यह जानकारी दी।

श्री मिश्र ने सामाजिक-आर्थिक-जातीय जनगणना 2011 की प्रारूप सूची और मिली 50 लाख आपत्तियों के निपटारे की पूरी प्रक्रिया की विस्तृत जानकारी सदन को दी। उन्होंने बताया कि 29 लाख आपत्तियों को निपटारे के बाद एनआईसी सर्वर पर लोड कर दिया गया है। अपनी आपत्ति दर्ज नहीं करने वालों के लिए पुनः प्रखंड स्तर से आवेदन लेने की व्यवस्था की गई है।